

Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Kunsill li temenda d-Direttiva 2006/112/KE, fir-rigward ta' rati mnaqqsa ta' taxxa fuq il-valur miżjud

COM(2008) 428 finali – 2008/0143 (CNS)

(2009/C 218/19)

Nhar it-28 ta' Awwissu 2008, il-Kunsill iddeċieda, b'konformità mal-Artikolu 93 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

“il-Proposta għal Direttiva tal-Kunsill li temenda d-Direttiva 2006/112/KE fir-rigward ta' rati mnaqqsa ta' taxxa fuq il-valur miżjud”

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-2 ta' Frar 2009. Ir-rapporteur kien is-Sur SANTILLÁN CABEZA.

Matul l-451 sessjoni plenarja tiegħu li nżammet fil-25 u s-26 ta' Frar 2009 (seduta tal-25 ta' Frar 2009), il-Kumitat Ekonomiku u Soċjali Ewropew adotta din l-opinjoni b'171 vot favur u 7 astensjonijiet.

1. Konkluzjonijiet u rakkomandazzjonijiet

1.1 Il-KESE japprova l-emendi tekniċi, hafna minnhom essenzjali, li l-proposta għal Direttiva tagħmel għad-Direttiva 2006/112/KE. Madankollu, huwa mhux kuntent bl-ambitu limitat tal-proposta dovut għan-nuqqas ta' kunsens politiku.

1.2 Kif intqal qabel, l-applikazzjoni tal-VAT fuq servizzi u prodotti li jiffrankaw l-enerġija u jibzgu għall-ambjent huwa aspett li jehtieg li jiġi kkunsidrat.

1.3 Fir-rigward tal-VAT imnaqqas fuq l-ghoti ta' servizzi li jikkonsistu fir-rinnovament, it-tiswija, l-alterazzjoni, il-manutenzjoni u t-tindif ta' djar, il-KESE jiddubita jkunx xieraq li titneħħa r-referenza għall-akkomodazzjoni “soċjali”. Fi kwanlunkwe każ, peress li l-applikazzjoni tar-rati mnaqqsa mhix obbligatorja, din id-deċiżjoni għandha tittiehed mill-Istati Membri individwali.

1.4 L-introduzzjoni fl-Istati Membri kollha tal-possibbiltà li japplikaw VAT imnaqqas fuq is-servizzi tar-restoranti u l-catering, li xi Stati Membri jirrifjutaw, għandha l-għan li tistabbilixxi kundizzjonijiet ugwali, billi r-riskju li tiġi ostakolata l-kompetizzjoni taħt l-arrangamenti eżistenti huwa baxx. Il-KESE japprova l-esklużjoni tax-xorb alkoholiku mill-applikazzjoni ta' rata iktar baxxa.

1.5 Fejn jidhlu “tiswijiet żgħar fuq proprjetà mobbli tangibbli”, il-liġijiet tal-Istati Membri se jkollhom jispeċifikaw liema servizzi se jibbenefikaw mir-rata mnaqqsa, minhabba l-firxa wiesgħa tat-termini użati.

1.6 Il-KESE jipproponi li l-prodotti dijetetiċi għal ċertu mard għandhom jiġu ddikjarati li huma eżenti mill-VAT (ara punt 4.8.6 ta' din l-opinjoni).

1.7 Il-KESE jissuggerixxi li l-kriterju tal-proposta għandu jinbidel biex f'Anness III jidhlu s-servizzi ta' tiswija u manutenzjoni fuq il-karozzi skont it-termini indikati f'punt 4.8.5.1 tal-opinjoni attwali.

1.8 Il-KESE jaqbel mal-applikazzjoni ta' rati mnaqqsa għal kategoriji aktar wiesgħa ta' merkanzija u servizzi sakemm dan huwa kompatibbli mar-rizorsi speċifiċi tal-baġit disponibbli għall-Istati Membri, is-sitwazzjoni ekonomika u l-interessi tas-suq intern bejn l-Istati Membri tal-Unjoni Ewropea.

1.9 Il-KESE jilqa' l-isforzi tal-Kummissjoni favur l-armonizzazzjoni shiha tal-VAT, filwaqt li jiddispijaċih għan-nuqqas ta' deċiżjoni politika min-naha tal-Kunsill tal-UE.

2. Daħla

2.1 Il-proposta għal Direttiva li tirreferi għaliha l-opinjoni attwali tikkonsisti f'**żidiet u adattamenti tekniċi** għad-Direttiva tal-2006, minn hawn 'il quddiem “id-Direttiva dwar il-VAT” ⁽¹⁾.

⁽¹⁾ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347 tat-11.12.2006).

2.2 Skont il-Kummissjoni, l-ghan huwa li jiddahhlu numru ta' riformi urgenti biex jissolvew "il-problemi legali u politiċi li nqalgħu jew minhabba interpretazzjonijiet diverġenti tad-Direttiva jew minhabba nuqqas ta' kundizzjonijiet ugħali għall-Istati Membri kollha fir-rigward tal-possibbiltà għall-Istati Membri li japplikaw rati mnaqqsa f'dawk l-oqsma fejn mhuwiex affettwat il-funzjonament xieraq tas-suq intern."

2.3 L-ghan huwa li tingħata aktar awtonomija u ċertezza, kif ukoll trattament ugħali lill-Istati Membri.

2.3.1 Għalkemm hi mhix immirata esklussivament għall-SMEs, li huma wiehed mill-oqsma ta' azzjoni prijoritarja tal-Istrateġija ta' Lizbona, se jkollha effetti pożittivi fuqhom, billi s-setturi inkwistjoni jinkludu hafna SMEs u l-proposta se tagħti ċertezza legali fil-qasam tat-tkomplija tal-applikazzjoni ta' rati mnaqqsa ta' VAT f'dawn is-setturi.

2.4 Saru erba' tipi ta' bidliet fid-Direttiva dwar il-VAT:

— l-inklużjoni ta' servizzi pprovduti lokalmment, inkluż l-introduzzjoni ta' dispożizzjonijiet permanenti u aġġornati dwar is-servizzi li jirrikjedu hafna haddiema elenkati fl-Anness IV li se jiskadi fil-31 ta' Diċembru 2010. Konsegwentement l-Anness IV ser jithassar;

— it-thassir tal-artikoli u l-paragrafi ta' natura temporanja jew li jirrigwardaw sitwazzjonijiet speċifiċi fl-Istati Membri u li m'għadhomx japplikaw;

— it-titjib fl-abbozzar;

— it-tibdil fl-abbozzar ta' Anness III, li jinkludi "l-lista ta' provvisti ta' merkanzija u servizzi li għalihom jistgħu japplikaw ir-rati mnaqqsa msemmija fl-Artikolu 98".

3. L-Anness III il-ġdid

3.1 Tibdil fl-abbozzar jew żidiet f'kategoriji speċifiċi.

3.1.1 Kategorija 3: **prodotti farmaceutiċi**. L-inklużjoni ta' "prodotti assorbenti ta' iġjene" li tkopri l-protezzjoni sanitarja femminili u l-hrieqi tat-tfal.

3.1.2 Kategorija 4: **apparat għal persuni b'diżabilità**. Tiżdied il-frażi "apparat u [...] tagħmir elettriku, elettroniku jew tagħmir ieħor u mezz ta' trasport ...", kif ukoll it-tisliet jew il-kiri ...". Il-Proposta issa tinkludi wkoll tagħmir jew

apparat li huwa ddisinjat jew adattat apposta għal persuni b'diżabilità (eż. tastieri Braille, karożzi adattati speċjali).

3.1.3 Kategorija 6: **kotba**. L-inklużjoni ta' "kotba bl-awdjio, [...] CD-ROMs jew appoġġ fiżiku simili ...". Estensjoni ta' kotba fuq CD, CD-ROM jew kull mezz fiżiku simili li b'mod predominanti jirriproduċi l-istess kontenut ta' tagħrif testwali bħall-kotba stampati.

3.1.4 Kategorija 8: **servizzi ta' xandir tar-radju u tat-televiżjoni**. Kjarifika li s-servizzi taxxabbli huma l-provvisti nfushom, mhux ir-riċezzjoni tagħhom.

3.1.5 Kategorija 9: **provvista ta' servizzi minn kittieba, eċċ.** Kjarifika li l-kategorija tkopri wkoll lil "dawk remunerati permezz tad-drittijiet dovuti lilhom". Bidla minhabba li d-drittijiet mhumix servizzi taxxabbli, iżda l-hlas għal ċerti servizzi.

3.1.6 Kategorija 16: **servizzi ta' funerali u kremazzjoni**. L-ghan tat-test il-ġdid huwa li jissepara l-ghan tad-definizzjoni mill-kwalità tal-fornitur.

3.1.7 Kategorija 18: **tindif ta' toroq, trattament tal-iskart, eċċ.** L-inkonsistenzi tnehhew bl-applikazzjoni tar-rata mnaqqsa għal tliet servizzi addizzjonali li mhumix inklużi fit-test attwali: "purifikazzjoni u riċiklaġġ ta' ilma tar-rimi", "dranaġġ" u "riċiklaġġ tal-iskart u servizzi li jwasslu għall-użu mill-ġdid".

3.2 Estensjoni tal-provvisti marbuta **mas-settur tad-djar u ċertu bini mhux kummerċjali**.

3.2.1 Il-modifika ta' Kategorija 10 u ż-żieda ta' Kategorija ġdida 10a huma maħsuba biex:

— jestendu l-għażla tal-Istati Membri bit-tnehhija tar-referenza għad-"djar ipprovduti bhala parti mill-politika soċjali";

— iżidu s-servizzi ta' "rinnovament, tiswija u tindif ta' djar" (bħalissa jinsabu fl-Anness IV) u l-manutenzjoni tagħhom;

— jestendu t-tnaqqis għas-servizzi li jikkonsistu fir-rinnovament, it-tiswija, l-alterazzjoni, il-manutenzjoni u t-tindif li jsiru fil-"postijiet ta' qima, il-wirt kulturali u l-monumenti storiċi."

3.3 L-inklużjoni ta' żewġ kategoriji godda

3.3.1 Servizzi ta' ristoranti u catering

3.3.2 Kategorija 12 tal-Anness III attwali (li mhix emendata) tkopri:

“Akkomodazzjoni pprovduta flukandi u stabbilimenti simili, inkluża l-provvista ta’ akkomodazzjoni għall-vaganzi u l-kiri ta’ posittijiet f’siti tal-kampeġġ u parks għall-karavani”

3.3.3 Il-Kategorija ġdida (12a) tkopri:

“Il-provvista ta’ servizzi ta’ ristoranti u tal-catering bl-esklużjoni ta’ xorb alkoholiku”.

3.3.3.1 Hemm żewġ raġunijiet għal din iż-żieda: a) il-htieġa li l-Istati Membri kollha jiġu ttrattati l-istess, u b) minhabba li dawn is-servizzi jissodisfaw l-istess kriterji bħas-servizzi l-oħra pprovduti lokalment li ġew miżjuda.

3.3.4 Servizzi pprovduti lokalment

3.3.4.1 Dawn il-kategoriji godda jkopru hames każijiet:

“19) forniment ta’ servizzi tal-ġonna jew ta’ landscaping u manteniment (manutenzjoni) ta’ ġonna;

20) tiswija minuri ta’ proprjetà mobbli tanġibbli, inklużi r-rotta u tricycles (triċikli) ta’ kull tip iżda esklużi l-mezzi l-oħra kollha tat-trasport;

21) servizzi ta’ tindif u ta’ manteniment (manutenzjoni) ta’ proprjetà mobbli tanġibbli;

22) forniment ta’ servizzi ta’ kura domestika, bħall-ġhajnuna fid-dar u l-kura tat-tfal, l-anzjani, il-morda jew persuni b’diżabilità;

23) kura personali tat-tip ipprovduta fis-salons tax-xagħar u fl-istabbilimenti ta’ kura estetika personali”.

3.3.4.2 Dawn il-Kategoriji jinkludu servizzi li diġà jidhru fl-Anness IV attwali, li jistabbilixxi arranġamenti temporanji sal-31 ta’ Diċembru 2010, iżda jinkludu wkoll xi servizzi godda ta’ natura simili.

4. Kummenti

4.1 IL-KESE iddiskuta s-suġġett tal-opinjoni attwali bir-reqqa meta eżamina l-Komunikazzjoni tal-Kummissjoni tal-5 ta’ Lulju 2007 dwar ir-rati tal-VAT li ma jagħmlux parti mir-rati standard

tal-VAT ⁽¹⁾, li mbagħad kienet ibbażata fuq studju tal-Copenhagen Economics.

4.2 Fl-opinjoni tiegħu ⁽²⁾ il-KESE enfasizza l-aspetti li ġejjin:

— Il-VAT jintuża mill-Istati Membri biex jintlahqu għanijiet purament fiskali.

— Ir-rati mnaqqsa huma twegiba għall-kriterji politiċi u soċjali.

— L-armonizzazzjoni tal-VAT tibqa’ proġett ftit li xejn realistiku, li jiġġustifika (skont il-Kummissjoni) tentattiv għall-armonizzazzjoni ta’ attivitajiet li għandhom impatt transkonfinali jew li jikkonformaw ma’ kriterji aċċettati tal-politika Komunitarja.

— Għandu jiġi żgurat li kull tnaqqis fir-rati tal-VAT ikun **genwinament** imsejjes fuq raġunijiet soċjali.

— Is-simplifikazzjoni u t-trasparenza ihaflu x-xogħol għan-negozji u l-kontrolli mill-awtoritajiet.

— Jekk titwarra b’għal mument l-illużjoni ta’ reġim definittiv, għandha tingħata aktar awtonomija lill-Istati Membri biex jistabbilixxu rati mnaqqsa **għas-servizzi lokali**.

4.2.1 Il-kummenti espressi f’dik l-opinjoni għadhom validi għal kollox.

4.3 Il-proposta għal Direttiva tagħmel biss tibdil parzjali u bidliet meħtieġa b’urġenza għall-arranġamenti attwali. Kif tispjega l-Kummissjoni, hi ma tippruvax tagħmel reviżjoni profonda tad-Direttiva eżistenti, li dwarha d-dibattu “għadu biss beda”. Madankollu hi jirnexxiha tindirizza kwistjonijiet ta’ importanza soċjali u ekonomika, bħall-VAT fuq ristoranti, setturi li jirrikjedu hafna haddiema, u servizzi pprovduti lokalment.

4.4 Emendi tekniċi

L-emendi purament tekniċi ġeneralment jimmeritaw l-appoġġ tal-KESE sakemm ikunu neċessarji, itejbu l-abbozzar u jiċċaraw aspetti kontroversjali.

4.5 Emendi li jikkonċernaw is-settur tad-djar.

⁽¹⁾ COM(2007) 380 finali tal-5.7.2007.

⁽²⁾ Opinjoni tal-KESE dwar il-“Komunikazzjoni mill-Kummissjoni lill-Kunsill u l-Parlament Ewropew dwar ir-rati tal-VAT minbarra r-rati standard tal-VAT”, ĠU C 211, 19.8.2008, p. 67.

4.5.1 Forniment u kostruzzjoni ta' djar

4.5.1.1 L-applikazzjoni permanenti fuq kull tip ta' dar, mhux biss dawk li jiffurmaw parti minn "politika soċjali", kif stipulat fil-Kategorija 10 attwali, twessa' b'mod sinifikanti l-kamp ta' applikazzjoni tat-tnaqqis fil-VAT. Din il-bidla hija appoġġjata mill-argument li l-Istati Membri interpretaw it-tifsira ta' "politika soċjali" b'modi differenti u anke minhabba r-regoli tal-post tat-tassazzjoni ta' dawn il-provvisti, li jistabbilixxu t-tassazzjoni fil-post fejn tinsab il-proprjetà.

4.5.1.2 Ghalkemm b'dan il-mod tinkiseb l-armonizzazzjoni, wiehed għandu jikkunsidra jekk dan l-approċċ daqshekk wiesa' hux azzardat iżżejjed, meta jitqies l-impatt tar-riforma⁽¹⁾. L-applikazzjoni ta' rata mnaqqsa fuq id-djar kollha, ikunu xi jkun l-prezz u l-iskop, se jirnexxielha tilhaq l-għan soċjalment u ekonomikament mixtieq?

4.6 Tiswija ta' djar u bini ieħor

4.6.1 Ir-rinnovament u l-alterazzjonijiet diġà kienu inklużi fl-Anness III għad-djar bħala parti minn politika soċjali, u r-rinnovament u t-tiswija ta' djar privati u t-tindif fid-djar privati kien diġà inklużi fl-Anness IV. Bir-raġun ġew miżjuda wkoll "postijiet ta' qima, wirt kulturali u l-monumenti storiċi".

4.6.2 Barra minn hekk, l-esklużjoni ta' "materjali li jiffurmaw parti sinifikanti mill-valur tas-servizz ipprovdut" tnehhiet. Il-proposta għalhekk tagħmilha possibbli għal kulhadd li jinkludi t-tali provvista taht ir-rata mnaqqsa, meta l-oġġetti jkun parti mis-servizz ipprovdut.

4.6.2.1 Il-KESE jqis dawn iż-żewġ emendi bħala raġonevoli.

4.7 VAT imnaqqas fuq s-servizzi ta' ristoranti u catering

4.7.1 VAT imnaqqas fis-settur tar-restoranti u l-catering huwa kwistjoni sensittiva li ilha suġġetta għal diskussjoni. Ċerti Stati Membri ma jaqblux mal-proposta.

4.7.2 Skont l-istima tal-Impatt tal-Kummissjoni⁽²⁾, is-settur tal-bars, ir-restoranti u s-servizzi tal-catering jiffurma 6.1 % tal-konsum privat⁽³⁾ u 1.9 % tal-valur miżjud. Huwa jirrappre-

żenta wkoll 3.3 % tal-impjegi kollha⁽⁴⁾. L-assocjazzjoni tal-kummerċ HOTREC tindika li s-settur jinkludi 1 600 000 stab-biliment⁽⁵⁾.

4.7.3 Kif diġa indika l-KESE, ir-rata applikata għas-settur taffettwa lil dak li huwa s-servizz lokali, iżda taffettwa wkoll il-mod ta' kif jinfirex it-turiżmu fl-Istati Membri. Dan il-fatt, flimkien mal-fatt li l-VAT fuq ir-restoranti huwa sors ewlieni ta' dhul, jikkompjika l-adozzjoni ta' kriterju uniku fl-UE, u għalhekk għadha ma sehhitx⁽⁶⁾.

4.7.3.1 Fir-rigward tat-turiżmu, l-effetti x'aktarx ikunu differenti fost l-Istati Membri. Barra minn hekk, fir-rigward tas-settur tal-lukandi (simili għas-servizz tar-restoranti mill-perspettiva tas-suq intern) li bħalissa huwa eliġibbli għal rati ta' VAT imnaqqsa, il-Kummissjoni mhix konxja minn ostakoli kkawżati mill-VAT. Aktar minn hekk, l-infiq fir-restoranti ma jidhirx li hu l-akbar infiq li jsir waqt il-vaganza.

4.7.4 L-arrangament attwali, bbażat fuq dispożizzjonijiet temporanji skont id-Direttiva 2006/112/KE fih divergenzi importanti: 11-il Stat Membru diġa' japplika r-rati mnaqqsa abbażi ta' derogi speċifiċi⁽⁷⁾, waqt li s-16 l-oħra ċċahdu minn din il-possibiltà. L-emenda proposta għalhekk tersaq lejn uniformità ġenerali f'dan il-qasam.

4.7.5 L-esklużjoni ta' xarbiet alkoholiċi hija neċessarja għall-konsistenza mad-dispożizzjonijiet eżistenti li jirregolaw ix-xiri tagħhom fi stabbilimenti għal konsum aktar tard⁽⁸⁾.

4.7.6 Fi kwalunkwe każ għandu dejjem jitqies li l-applikazzjoni tar-rati mnaqqsa mhix obligatorja, iżda hija possibbiltà disponibbli għall-Istati Membri.

4.8 Servizzi pprovduti lokalment⁽⁹⁾

4.8.1 Il-Kategoriji l-ġodda 19 sa 23 jkopru medda wiesgħa ta' servizzi, uhud minnhom diġa' inklużi fid-Direttiva eżistenti taht dispożizzjonijiet temporanji: konsegwentement, jekk it-test ma jiġix emendat, huma jehlu r-rata normali tal-VAT mill-1 ta' Jannar 2011.

⁽⁴⁾ UE-27. Jekk jitqiesu l-lukandi wkoll, it-total jitle' għal 4.4 %.

⁽⁵⁾ Lukandi, restoranti u kafeterji fl-Ewropa. Il-figura tirreferi għat-tliet setturi. HOTREC tikkonkludi li n-numru ta' persuni impjegati magħhom huwa tal-anqas 9 000 000.

⁽⁶⁾ Filwaqt li xi Stati Membri, bħal Franza, huma favur l-applikazzjoni ta' rata mnaqqsa li diġa hemm f'pajjiżi oħra, il-Germanja, fost l-oħrajn toponni l-proposta, peress li toponni kull żjieda fil-firxa tat-tnaqqis tar-rati tal-VAT.

⁽⁷⁾ Dawn huma: il-Greċja, Spanja, l-Irlanda, l-Italja, Ċipru, il-Lussemburgu, l-Olanda, l-Awstrija, il-Polonja, il-Portugall, u l-Islovenja.

⁽⁸⁾ Id-Direttiva 2006/112/KEE, Anness III Kategorija 1 tkopri "Oġġetti tal-ikel (fosthom xorb iżda teskludi x-xorb alkoholiku) ...".

⁽⁹⁾ Is-servizzi lokali, fosthom parti kbira mis-servizzi li jehtieġu hafna haddiema jiffurmaw 4.8 % tal-konsum privat (UE-25, bl-esklużjoni tal-Bulgarija u r-Romanija) u 2.1 % tal-valur miżjud. Huma meqjusa li ma tantx għandhom piż ekonomiku, hlief fil-każ tat-tiswijiet fuq il-bini.

⁽¹⁾ B'kollox is-settur tal-kostruzzjoni jirrappreżenta 6.2 % tal-valur miżjud (UE-27), u l-bini tad-djar huwa nofs dan il-persentaġġ, jiġifieri 3.1 %.

⁽²⁾ SEC(2008) 2190. Brussell, 7.7.2008.

⁽³⁾ UE-25 (l-Istati Membri kollha minbarra l-Bulgarija u r-Rumanija).

4.8.2 B'mod ġenerali m'hemmx riskju li tiġi ostakolata l-kompetizzjoni f'dan it-tip ta' servizz li jhaddem għadd ġmielu ta' nies.

4.8.3 L-inklużjoni tax-xoghlijiet fil-ġnien u servizzi relatati hija ġustifikata peress li dawn għandhom l-istess karatteristiċi tas-servizzi l-oħra.

4.8.4 Tiswija ta' "proprjetà mobbli u tangibbli":

a) il-kriterju li jiddefinixxi tiswijiet "minuri" inżamm;

b) madankollu, bl-introduzzjoni ta' bidla kuncettwali importanti, intgħazlet definizzjoni ġenerali minflok referenza speċifika għal ċerti oġġetti (bħal roti, żraben, eċċ.) Proprjetà **mobbli** hija proprjetà li tista' tingarr minn post għall-iehor (skont id-definizzjoni tal-kodiċi ċivili Spanjol), u l-interpretazzjoni ta' proprjetà **tangibbli** hija dik stabbilita f'diversi sistemi ġuridiċi Ewropej. Il-kategorija l-ġdida hija wiesgħa ħafna, għalhekk il-leġiżlazzjoni nazzjonali se jkollha tispeċifika t-tipi ta' proprjetà li għalihom tapplika d-Direttiva skont il-korp leġiżlattiv ta' kull pajjiż, għalkemm il-KESE jissuġġerixxi li ma jsirux restrizzjonijiet fuq tipi differenti ta' servizzi.

4.8.5 It-tiswija u l-manutenzjoni tal-karozzi:

— Fid-dawl tal-isforzi finanzjarji kbar li qed isiru mill-Unjoni Ewropea u l-Istati Membri b'appoġġ għall-industrija tal-karozzi, hemm bżonn li t-tiswija u l-manutenzjoni tal-karozzi tiddaħħal b'mod esplicitu mas-servizzi pprovduti lokalment, biex jissahhah il-poter tal-akkwist tas-sewwieqa Ewropej, titjieb il-kwalità u s-sigurtà tal-karozzi fit-triq u jitharsu l-impjiegi fis-settur.

4.8.5.1 Għalhekk nissuġġerixxu li fl-Anness III jsiru dawn il-bidliet:

— (8)(20) Wara "... tricycles (triċikli) ta' kull tip", biddel "iżda esklużi l-mezzi l-oħra kollha tat-trasport" b' "vetturi motorizzati privati u industrijali";

— (8)(21) Wara "proprjetà tangibbli", zid "fosthom daww għal vetturi motorizzati privati u industrijali".

4.8.6 Ikel speċjali għal ċertu mard:

— Ikel dijetetiku għal ċertu mard, bħalma huma l-phenylketonuria jew il-coeliac disease, għandhom jitqiesu bħala eżenti mill-VAT.

4.9 Servizzi li jirrikjedu ħafna haddiema

4.9.1 Dawn is-servizzi huma diġa' inklużi fis-servizzi pprovduti lokalment (sezzjoni 4.8).

4.9.2 B'mod ġenerali, dawn jirrikjedu xogħol li l-biċċa l-kbira tiegħu (fil-kuntest tal-ekonomija shiħa) jsir minn nisa u rġiel bi ffit hiliet u fimpjeg temporanju. Trattament fiskali iktar favorevoli jista' jipromwovi aktar stabbiltà fl-impjeg tagħhom.

4.9.3 Fir-rigward tal-effetti, il-Copenhagen Economics jipprovdi xi data fuq iż-żieda stmata fil-PGD bħala riżultat tat-tnaqqis tal-VAT fuq servizzi li huma pprovduti lokalment u f'restoranti minhabba l-ispostament tad-DIY mill-ekonomija formali għall-ekonomija s-sewda.

Brussell, 25 ta' Frar 2009.

Il-President
tal-Kumitat Ekonomiku u Soċjali Ewropew
Mario SEPI